

AFFAIRS AT THE BHADRAVATHI IRON AND STEEL LTD.

† ಶ್ರೀ ಎಸ್. ಬಂಗಾರಪ್ಪ (ಸೋರಬ). — ನಮ್ಮ ಅಧಿವೇಶನ ಈ ದಿವಸ ಮುಕ್ತಾಯವಾಗುತ್ತದೆ. ಇನ್ನು ಇದು ಮತ್ತೆ ಸೇರಬೇಕಾಗಿದ್ದರೆ ಸೆಪ್ಟೆಂಬರ್ ಕೊನೆಯಲ್ಲೋ ಅಥವಾ ನವೆಂಬರ್ ಮಧ್ಯದಲ್ಲೋ ಸೇರಬಹುದು. ಆದರೆ ನಮ್ಮ ಕನ್ನಡ ರಾಜ್ಯೋತ್ಸವ ನವೆಂಬರ್ ಒಂದನೆ ತಾರೀಖು ಬೀಳುತ್ತದೆ. ಆ ದಿವಸ ರಿಜರ್ವ್ ಬ್ಯಾಂಕಿಗೂ ಕೂಡ ಜನರಲ್ ಹಾಲಿಡ್ ಇಲ್ಲ. ಅಲ್ಲಿ ಕೆಲಸ ಮಾಡತಕ್ಕ ಸುಮಾರು ೫೦೦ ೬೦೦ ಜನ, ಕನ್ನಡಿಗರಿದ್ದಾರೆ. ಅವರು ಕೂಡ ನಮ್ಮ ಕನ್ನಡ ಹಬ್ಬವನ್ನು ಆಚರಿಸಲು ಅನುಕೂಲವಾಗುವಂತೆ ಅವರಿಗೆ ರಜಾ ಕೊಡತಕ್ಕ ಒಂದು ಆಜ್ಞೆಯನ್ನು ಅವರು ಹೊರಡಿಸುವಂತೆ ಮಾನ್ಯ ಮಂತ್ರಿ ಮಂತ್ರಿಗಳು ಪ್ರಯತ್ನ ಮಾಡಬೇಕಾಗಿದೆ. ಅಲ್ಲಿ ಕನ್ನಡಿಗರಲ್ಲದೆ ಬೇರೆ ರಾಜ್ಯಗಳ ಜನರೂ ಇದ್ದಾರೆ ಅವರೆಲ್ಲರಿಗೂ ಅವರವರ ರಾಜ್ಯೋತ್ಸವದ ದಿನ ಅವರಿಗೆ ರಜಾವನ್ನು ಕೊಡುತ್ತಿದ್ದಾರೆ. ಕನ್ನಡಿಗರಿಗೆ ಮಾತ್ರ ಕೊಡುತ್ತಿಲ್ಲ. ಒರಿಸ್ಸಾದವರಿಗೆ ಏಪ್ರಿಲ್ ಒಂದನೇ ತಾರೀಖು ರಜಾ ಕೊಡುತ್ತಿದ್ದಾರೆ ಮಹಾರಾಷ್ಟ್ರದವರಿಗೆ ಮೇ ಒಂದನೇ ತಾರೀಖು ರಜಾ ಕೊಡುತ್ತಿದ್ದಾರೆ ಆಂಧ್ರದವರಿಗೆ ನವೆಂಬರ್ ಒಂದನೇ ತಾರೀಖು ಕೊಡುತ್ತಿದ್ದಾರೆ. ಆದರೆ ಅದೇ ರೀತಿ ಅವರು ನಮ್ಮ ಕನ್ನಡಿಗರಿಗೂ ಏಕೆ ಕನ್ನಡ ರಾಜ್ಯೋತ್ಸವದ ದಿನ ರಜಾ ಕೊಡಬಾರದು? ಇದರ ಬಗ್ಗೆ ಮಾನ್ಯ ಮಂತ್ರಿಮಂತ್ರಿಗಳು ಗಮನ ಕೊಡಬೇಕೆಂದು ನನ್ನ ಪ್ರಾರ್ಥನೆ.

ಇನ್ನೊಂದು ಮಾನ್ಯ ಕೈಗಾರಿಕಾ ಮಂತ್ರಿಗಳೂ ಇದ್ದಾರೆ. ಭದ್ರಾವತಿ ಐರನ್ ಅಂಡ್ ಸ್ಟೀಲ್ ವ್ಯವಹಾರದಲ್ಲಿ ಒಂದು ಕಾಲ್ ಎಟಪನ್ ನೋಟೀಸನ್ನು ಕೊಟ್ಟಿದ್ದು ಆಗ ಅವರು ಒಂದು ಸಮಗ್ರ ಹೇಳಿಕೆ ಕೊಡುವುದಾಗಿ ತಿಳಿಸಿದ್ದರು. ಅದರ ಬಗ್ಗೆ ಅಜೆಂಡಾದಲ್ಲಿ ಏನೂ ಇಲ್ಲ ಅದನ್ನು ಅವರು ಯಾವಾಗ ಕೊಡುತ್ತಾರೆ ತಿಳಿಸುವುದು.

೧೧—೦೦ ಎ. ಎಂ.

ಶ್ರೀ ಡಿ. ದೇವರಾಜ ಅರಸ್. — ಎರಡನೆಯ ವಿಷಯ ತಿಳಿಸಲು ಸಂಬಂಧಪಟ್ಟ ಮಂತ್ರಿಗಳು ಹಾಜರಿಲ್ಲ. ಮೊದಲನೆಯ ವಿಷಯ ಯೋಚನೆ ಮಾಡಬೇಕು.

ಶ್ರೀ ಎಸ್. ಬಂಗಾರಪ್ಪ. — ಬೇರೆ ರಾಜ್ಯಗಳಲ್ಲಿ ಅಂದು ರಜಾ ಘೋಷಿಸಿದ್ದಾರೆ. ಈಗ ರಾಜ್ಯಕ್ಕೆ ಕರ್ನಾಟಕವೆಂದು ಹೆಸರಿಡಲಾಗಿದೆ. ನವೆಂಬರ್ ಒಂದರಂದು ಕನ್ನಡ ರಾಜ್ಯೋತ್ಸವದ ದಿನವನ್ನು ಆಚರಿಸಲಾಗುವುದು. ಬೇರೆ ರಾಜ್ಯಗಳವರು ಅಂಥ ಸಂದರ್ಭದಲ್ಲಿ ರಜಾ ಕೊಡುವಾಗ ನಮ್ಮವರಿಗೇಕೆ ಅಂದು ಅವರು ರಜಾ ಕೊಡಬಾರದು ?

AFFAIRS AT THE NATIONAL INSTITUTE OF SOCIAL SCIENCE

† ಶ್ರೀ ಎಚ್. ಡಿ. ದೇವೇಗೌಡ. — ಅಧ್ಯಕ್ಷರ ಅನುಮತಿಯನ್ನು ಪಡೆದು ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಸೋಷಿಯಲ್ ಸೈನ್ಸ್ ಬಗ್ಗೆ ಒಂದೆರಡು ವಿಚಾರ ತಿಳಿಸಬೇಕಾಗಿದೆ. ಹಿಂದೆ ಇದರ ವಿಚಾರವನ್ನು ಈ ಸಭೆಯಲ್ಲಿ ಪ್ರಸ್ತಾಪ ಮಾಡಿದಾಗ ಮುಖ್ಯ ಮಂತ್ರಿಗಳು ವಿವರಣೆ ಕೊಟ್ಟರು. ನೀವು ಕೂಡ ಈ ಸಂಬಂಧದಲ್ಲಿರುವ ಸಮಸ್ಯೆಯನ್ನು ಬಗೆಹರಿಸಲು ಪ್ರಯತ್ನ ಮಾಡಿ ಅಡ್ಡಿಯಿಲ್ಲ ಎಂದು ಹೇಳಿದರು. ಇದಾದಮೇಲೆ ನಾನು ಸಂಬಂಧಪಟ್ಟ ಲೇಬರ್ ಮಿನಿಸ್ಟರ್‌ರವರನ್ನು ಭೇಟಿ ಮಾಡಲು ಪ್ರಯತ್ನ ಮಾಡಿದೆ. ಅದಕ್ಕೆ ಮಾದಪ್ಪಗೌಡರು ಅಂತರವೇದ ದಿನ, ಕಾಲ ನಿಗದಿ ಮಾಡಿತ್ತು, ನಾನೂ ಕಣ್ಣಿನವರೂ ಹೋಗಿ ನಿರ್ಣಯ ತೆಗೆದುಕೊಳ್ಳಲು ಪ್ರಯತ್ನ ಮಾಡೋಣ ಎಂದಿದ್ದೆವು. ಅಂದು ಮಾದಪ್ಪಗೌಡರು ಕಾಲವಾದುದರಿಂದ ಅವಕಾಶವಾಗಲಿಲ್ಲ. ಮತ್ತೆ ಎರಡು ಮೂರು ಸಲ ಲೇಬರ್ ಮಿನಿಸ್ಟರ್‌ರವರಿಗೆ ಹೇಳಿದೆ, ಅವರಿಗೆ ಓಡಾಟ ಮತ್ತು ಕೆಲಸದ ಒತ್ತಡ ಜಾಸ್ತಿ ಇರಬೇಕು, ಅವಕಾಶ ದೊರೆಯಲಿಲ್ಲ. ಇದರ ಬಗ್ಗೆ ಮುಖ್ಯ ಮಂತ್ರಿಗಳಿಗೆ ಒಂದು ವಿಚಾರ ತಿಳಿಸಬೇಕಾಗಿದೆ.

ಹಿಂದೆ ಸರಕಾರ ಈ ಸಂಸ್ಥೆಗೆ ೫೦ ಸಾವಿರ, ೨೦ ಸಾವಿರ ಹೀಗೆಲ್ಲಾ ಹಣ ಕೊಟ್ಟಿದೆ. ಅಲ್ಲಿ ಮ್ಯಾನೇಜ್‌ಮೆಂಟ್ ಎಲ್ಲೆಯವರಿಗೆ ಹೋಗಿದೆ ಎಂಬುದನ್ನು ಗಮನಕ್ಕೆ ತರಬೇಕೆಂಬುದು ನನ್ನ ಇಚ್ಛೆಯಾಗಿದೆ. ಮುಖ್ಯ ಮಂತ್ರಿಗಳು ಅದರ ಅಧ್ಯಕ್ಷರಾಗಿದ್ದು ನಂತರ ರಾಜೀನಾಮೆ ಕೊಟ್ಟಮೇಲೆ ಆಗಿರುವುದು. ಜೂನ್ ಎರಡರಂದು ಒಂದು ನಿರ್ಣಯ ಮಾಡಿದ್ದಾರೆ. ಒಬ್ಬ ಕಾರ್ಯದರ್ಶಿಗಳು ರಾಜೀನಾಮೆ